



माहिती तंत्रज्ञानावर आधारित अभ्यासक्रम सुरु करणार

विभागातील शंभर महाविद्यालयात उपक्रम राबविणार पहिल्या टप्प्यात तीस हजार विद्यार्थ्यांना प्रशिक्षण

आंतरराष्ट्रीय दर्जासाठी राज्यपालांकडे प्रस्ताव

पुणे विद्यापीठ : व्यवस्थापन परिषदेचा निर्णय

सकाळ वृत्तसेवा

पुणे, ता. २३ : पुणे विद्यापीठाला आंतरराष्ट्रीय दर्जा मिळावा, यासाठी राज्यपालांकडे प्रस्ताव देण्यात आला आहे. राज्यपाल हा प्रस्ताव राष्ट्रपतींना लवकरच सादर करणार आहेत, अशी माहिती पुणे विद्यापीठाचे कुलगुरू डॉ. नरेंद्र जाधव यांनी आज पत्रकार परिषदेत दिली.

विद्यापीठाच्या व्यवस्थापन परिषदेची नुकतीच बैठक झाली. या बैठकीत झालेल्या निर्णयाविषयी कुलगुरू डॉ. जाधव यांनी माहिती दिली.

डॉ. जाधव म्हणाले, "विद्यापीठात 'कॅम्पस प्लेसमेंट सेंटर' लवकरच सुरु करण्यात येणार आहे. 'कमवा आणि शिका' या योजनेतील विद्यार्थ्यांना मानधनात वाढ करण्यात आली आहे. यापुढे विद्यार्थ्यांना तासाला वीस रुपये मानधन देण्यात येणार आहे. 'समर्थ भारत' योजनेअंतर्गत निवडक पत्रास महाविद्यालयांना दरमहा प्रत्येकी दहा हजार रुपये देण्यात येणार आहेत,

तर अन्य महाविद्यालयांना पाच हजार रुपये देण्यात येणार आहेत. शिक्षकेतर सेवकांची पदे वाढविण्यात येणार असून, पहिल्या टप्प्यात १०४ पदे भरण्यात येतील. शिक्षकेतर सेवकांच्या पाल्यांसाठी परतावा तत्त्वावर शिष्यवृत्ती योजना सुरु करण्यात येणार आहे. ही शिष्यवृत्ती पस्तीस हजार रुपयांपर्यंत असेल."

प्राध्यापकांनी त्यांच्या कामाव्यतिरिक्त अन्य पदभार स्वीकारला असेल, तर त्यांना त्यांचे किती मानधन असावे, या बाबतही विचार सुरु आहे. विभागप्रमुखांच्या जबाबदाऱ्या निश्चित करण्यासाठी समिती नेमण्यात आली आहे. माहिती तंत्रज्ञान क्षेत्राबाबत शिक्षण देण्यासाठी जीटीटी, सिसको व नॅसकॉम यांच्यासोबत विद्यापीठाचा करार झाला आहे. या माध्यमातून शंभर महाविद्यालयांतून माहिती तंत्रज्ञानविषयी ३९२ तासांचा अभ्यासक्रम राबविण्यात येणार आहे. यामुळे तीस हजार विद्यार्थ्यांना हा अभ्यासक्रम शिकण्याची संधी मिळणार आहे, अशी माहितीही त्यांनी दिली.

पुणे, दि. २४ (प्रतिनिधी) - माहिती तंत्रज्ञान क्षेत्राचे वाढते महत्त्व आणि त्यामधील वाढत्या रोजगारासच्या संधी पाहता या क्षेत्राशी निगडित महत्त्वाचा अभ्यासक्रम सुरु करण्याचे पुणे विद्यापीठाने ठरविले आहे. इन्फरमेशन टेक्नॉलॉजी इलेव्हेंट सर्व्हिस (आयटीईएस) असा तो अभ्यासक्रम असणार आहे. पुणे विद्यापीठाचे कुलगुरू डॉ. नरेंद्र जाधव यांनी ही माहिती पत्रकार परिषदेत दिली.

पुणे विद्यापीठाच्या व्यवस्थापन परिषदेची बैठक नुकतीच झाली. या बैठकीमध्ये तत्त्वतः मान्यता देण्यात आलेल्या विषयांची माहिती देण्यासाठी आयोजित करण्यात आलेल्या पत्रकार परिषदेत डॉ. जाधव यांनी ही माहिती दिली. माहिती तंत्रज्ञान क्षेत्रातील वाढत्या रोजगारांच्या संधी लक्षात घेऊन हा नवीन अभ्यासक्रम सुरु करणार असल्याचे त्यांनी सांगितले.

कुलगुरू डॉ. नरेंद्र जाधव यांची माहिती

ग्लोबल टॅलेंट ट्रेक (जीटीटी), सिसको आणि पुणे विद्यापीठ या तीन संस्थांच्या वतीने हा अभ्यासक्रम सुरु करण्यात येणार असल्याचे सांगून कुलगुरू म्हणाले की, ३९२ तासांचा हा अभ्यासक्रम असणार आहे. पायाभूत अभ्यासक्रम, सत्र-पद्धती आणि अत्याधुनिक पद्धतीचे हे अभ्यासक्रम शिकविण्यात येणार आहेत.

पुणे विद्यापीठाच्या अर्तुतात येत असलेल्या शंभर महाविद्यालयांमध्ये हा अभ्यासक्रम शिकविण्यात येणार असून, पहिल्या टप्प्यात सुमारे तीस हजार विद्यार्थ्यांना यामध्ये प्रशिक्षण देण्यात येणार आहे. इतर संस्थांच्या तुलनेत या अभ्यासक्रमाचे शुल्क कमी आकारण्यात येणार असून, ग्रामीण भागातील काही विद्यार्थ्यांना जीटीटीकडून काही शिष्यवृत्तीही

देण्यात येणार आहे. शहरी भागातील विद्यार्थ्यांच्या तुलनेत अहमदनगर, नाशिक जिल्ह्यातील विद्यार्थ्यांकडून कमी शुल्क आकारून हे अभ्यासक्रम शिकविण्यात येणार असल्याचेही त्यांनी सांगितले.

प्राथमिक शिक्षण घेऊन माध्यमिक शिक्षण घेणाऱ्या विद्यार्थ्यांच्या संख्येत दिवसेंदिवस बट होत असून, विद्यार्थ्यांना रोजगाराभिमुख शिक्षणासाठी मोठी योजना महाराष्ट्र शासनाच्या वतीने राबविण्यात येणार आहे. यासाठी महाविद्यालयांमध्ये उद्योजकता आणि विकास केंद्रांची स्थापना करण्यात येणार आहे. मोबाइल दुरुस्ती (रिपेअरिंग), ब्युटिशियन असे पैसा मिळवून देणाऱ्या उद्योगांचे प्रशिक्षण देण्यात येणार आहे. प्रत्येक अभ्यासक्रमासाठी वीस ते पंचवीस विद्यार्थ्यांना प्रवेश देण्यात येणार

असून, यामध्ये दहा विद्यार्थी महाविद्यालयातील आणि दहा विद्यार्थी माध्यमिक शिक्षण मंत्र्य मंडळ दिलेले असतील, असेही कुलगुरू यांनी सांगितले.

राष्ट्रकुल क्रीडा स्पर्धेसाठी सांस्कृतिक महोत्सव

ऑक्टोबर महिन्यामध्ये होत असलेल्या राष्ट्रकुल क्रीडा स्पर्धेसाठी पुणे विद्यापीठाच्या वतीने सांस्कृतिक महोत्सव राबविण्यात येणार आहे. असे स्पष्ट करून जाधव म्हणाले की, या सांस्कृतिक महोत्सवात पत्रास टाके कार्यक्रम मराठी संस्कृतीचे दर्शन घडविणारे, पंचवीस टाके भाग राष्ट्रीय संस्कृतीचे तर पंचवीस टाके भाग आंतरराष्ट्रीय संस्कृतीचे दर्शन घडविणारा असणार आहे. या महोत्सवाची तयारी म्हणून नाशिक, नगर, बारमती, घोडान या ठिकाणी याची रंगीत तालीम होणार आहे. या महोत्सवाच्या प्रमुख उद्घाटनाच्या कार्यक्रमात सुमारे दोन हजार विद्यार्थी सहभागी होणार असल्याचेही त्यांनी स्पष्ट केले.

लोकमत २५/८/०८

पवारांच्या ताफ्यातील गाडीच्या धडकेने तिघे जखमी

बीड (प्रतिनिधी) : पाटोद्याकडून बीडमार्गे माजलगावकडे निघालेल्या जलसंपदा मंत्री अजित पवार यांच्या ताफ्यातील एका गाडीने अंपेरिक्षाला जोराची धडक दिल्याने झालेल्या अपघातात तीन जण जखमी झाल्याची घटना राजुरीजवळ घडली असून जखमींवर बीड येथील शासकीय रुग्णालयात उपचार सुरु आहेत.

माजलगाव येथे विविध विकास कामांच्या उद्घाटनासाठी जलसंपदा मंत्री अजित पवार हे शनिवारी सकाळी पाटोद्याकडून बीड मार्गे माजलगावकडे निघाले होते. त्यांच्या ताफ्यात आठ ते दहा गाड्या भरघाव बीडच्या दिशेने निघाल्या होत्या. वाटेत राचुरीजवळ त्यांच्या ताफ्यातील महाराष्ट्र शासनाची (एम.एच.११-वाय ६११९) या टाटा सुमो गाडीने समोरून येणाऱ्या अंपेरिक्षा (एम.एच. २२-सी ७१६८) यास

जोराची धडक दिल्याने झालेल्या अपघातात अंपेरिक्षा रस्त्याच्या कडेला जाऊन पडल्याने सचिन भागवत बिक्रड, आबासाहेब वसंत भोसकर, शेख छोटू शेख हुसेन हे तिघेजण जखमी झाले असून त्यांच्यावर बीड येथील शासकीय रुग्णालयात उपचार सुरु आहेत. दरम्यान अपघातातील जखमींच्या प्रकृतीची चौकशी करण्यासाठी जलसंपदा मंत्री अजित पवार यांनी शासकीय रुग्णालयाला भेट दिली.



पुण्यामध्ये १२ ते १८ ऑक्टोबरदरम्यान होणाऱ्या राष्ट्रकुल युवा क्रीडा स्पर्धेनिमित्त आज शाळेतील २०० विद्यार्थ्यांनी पर्यावरणमित्र सायकल रॅली'चे आयोजन केले होते. पुणे विद्यापीठ ते फर्ग्युसन कॉलेज असा प्रवास केलेल्या या रॅलीचा पुणे विद्यापीठाचे कुलगुरू डॉ. नरेंद्र जाधव यांनी हिरवा झेंडा दाखवून शुभारंभ केला. राष्ट्रकुल युवा स्पर्धेचा शुभारंभ 'जिगर' या रॅलीचे मुख्य आकर्षण होता.

चितन इमेज नेटवर्क

५५५५५ २५/८/०८

४८ महाविद्यालयांत होणार 'उद्योजकता केंद्र' विद्यापीठाच्या विविध उपक्रमांविषयी माहिती देताना कुलगुरू म्हणाले, "विद्यार्थ्यांना रोजगाराभिमुख शिक्षण देण्यासाठी केंद्र शासनाच्या 'जनशिक्षण संस्थे'च्या सहकार्याने ४८ महाविद्यालयांत 'उद्योजकता विकास केंद्र' सुरु करण्यात येणार आहे. यात विविध १८ व्यावसायिक अभ्यासक्रम घेण्यात येणार असून, यात काही शाळाबाह्य विद्यार्थ्यांनाही प्रवेश देण्यात येईल. राष्ट्रकुल युवा स्पर्धेच्या निमित्ताने विद्यापीठात 'सांस्कृतिक महोत्सवा'चे आयोजन करण्यात येणार आहे; तसेच संगीत, कला, मान्यवरांची भाषणे या विषयी विविध दुर्मिळ ध्वनिफिती जतन करण्यासाठी जयकर ग्रंथालयात 'म्युझिकल लायब्ररी' सुरु करण्यात येणार आहे."